

मत्स्यव्यवसायासाठी तलाव ठेक्याने देण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक मत्स्यवि/१२०३/प्र.क्र.२५/पदुम-13
मंत्रालय विस्तार, मुंबई ४०००३२
दिनांक - 19 ऑक्टोबर 2003

- १) शासन निर्णय कृषि व पदुम विभाग क्रमांक मत्स्यवि-१२६१/प्र.क्र.१३५/
दिनांक - २९ जुन १९९५
- 2) शासन निर्णय कृषि व पदुम विभाग क्रमांक मत्स्यवि ११९९/२०/प्र.क्र.८/पदुम-13
दि.१५ ऑक्टोबर २००१
- 3) शासन निर्णय कृषि व पदुम विभाग क्रमांक मत्स्यवि १२०१/प्र.क्र.२२४/पदुम-13
दिनांक ४ जानेवारी २००२

शासन निर्णय :-

शासन निर्णय कृषि व पदुम विभाग क्र.मत्स्यवि१२६१/प्र.क्र.१३५/पदुम-१३, दिनांक २९ जुन १९९५ नुसार २०० हेक्टरखालील तलाव मत्स्यव्यवसाय सहकारी संस्थांना न्युनतम ठेका रकम ठरवून देण्यांत येत असे व २०० हेक्टर खालील तलाव निविदा मागवून ठेक्याने देण्यांत येत असे. मत्स्यव्यवसाय सहकारी संस्था व पारंपारिक मच्छिमारांचे हित लक्षात घेवून मत्स्यव्यवसाय विभागांतर्गत असलेले २०० हेक्टर जलक्षेत्रावरील सर्व तलाव शासन निर्णय क्र.मत्स्यवि ११९९/२०/प्र.क्र.८/पदुम १३, दिनांक १५ ऑक्टोबर २००१ नुसार मत्स्यव्यवसाय सहकारी संस्थांना न्युनतम ठेका रकम (अपसेट प्राईज) ठरवून देण्याचा निर्णय घेण्यांत आलेला आहे.

दिनांक २९ जुन १९९५ च्या शासन निर्णयानुसार २०० हेक्टरवरील तलाव /जलाशय उदयोजकांना किंवा सहकारी संस्थेला ठेक्याने देताना "संबंधित किंवा शेजारच्या जिल्ह्यातील मासेमारी सहकारी संस्थेच्या सभासदांना मासेमारी देण्याचे बंधन ठेकेदारावर राहिल. तसेच आय.ए.ए. मत्स्यव्यवसाय यांच्या पूर्व परवानगी शिवाय बाहेरचे (विशेषतः अन्य राज्यातील) असे मच्छिमार आणू नयेत" असे बंधनकारक करण्यांत आलेली होती. अशा संक्याने दिल्यानंतर संबंधित ठेकेदार बाहेरील राज्यातील (शेजारच्या अन्य राज्यातील) मच्छिमार यांचेकडून मासेमारी करीत असल्याबाबतचे शासनाच्या निदर्शनास आले आहे. यास्तव दिनांक २९ जुन १९९५ च्या शासन निर्णयात नमुद केलेल्या सदरहू अटी ऐवजी पुढीलप्रमाणे अट घालण्यांत येत आहे.

"स्थानिक मच्छिमारांना त्यांच्या कार्यक्षेत्रातील जलाशयात मासेमारी करता यावी त्यांना रोजगार उपलब्ध व्हावा तसेच सुशिक्षित बेरोजगार मच्छिमार युवकांना रोजगार व स्वयंरोजगार प्रोत्साहन यासाठी शासनाच्या सुधारित तलाव ठेका धोरणानुसार तलाव ठेक्याने दिल्यानंतर संबंधित तलावाच्या

ठेकेदाराने परराज्यातील मच्छिमारांना न आणता स्थानिक मच्छिमार व सुशिक्षित बेरोजगार मच्छिमार युवकांना जलाशयातील मासेमारी करण्याचे ठेकेदारावर बंधनकारक राहिल. तलाव ठेक्याने दिल्यानंतर जर ठेकेदाराने बाहेरचे (विशेषतः अन्य राज्यातील) मच्छिमार मागविल्याचे निदर्शनास किंवा आढळून आल्यास त्यांचा तलाव ठेका रद्द करण्यात येईल"

यापुढे तलाव ठेका करारपत्रात या अटीचा उल्लेख करण्यांत यावा आणि सध्या आढळून असलेल्या करारपत्रात त्यानुसार बदल करण्यांत यावा.

राज्यपाल यांच्या आदेशानुसार व नावाने.

(जे.पी.डांगे)

अधीन सचिव, महाराष्ट्र शासन

ॐ,

आयुक्त मत्स्यव्यवसाय, महाराष्ट्र राज्य, मुंबई - 51

प्रादेशिक मत्स्यव्यवसाय उपसंचालक मुंबई/पुणे/नाशिक/औरंगाबाद/अमरावती/नागपूर
सहाय्यक मत्स्यव्यवसाय संचालक मुंबई/ठाणे/अलिबाग(रायगड)/रत्नागिरी/मालवण
(सिंधूदूर्ग)/चंद्रपूर/भंडारा/

सर्व जिल्हा मत्स्यव्यवसाय विकास अधिकारी

सर्व मंत्रालयीन विभाग

सर्व कार्यासन कृषि व पदुम विभाग, मंत्रालय मुंबई
निवड नस्ती.